

“విరాటపర్వం” - “లోకకళ్యాణపారాయణం”

(అధికాశ్వయుజ శుద్ధ ద్వితీయా)

67

(19.09.2020 శనివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నరసింహాచార్యులు



విరాటపర్వణి షోడశోధ్యాయః

వైశమ్పాయన ఉవాచ

స తామభిప్రేక్ష్య విశాలనేత్రాం జిఘ్రిక్షమాణః పరిభర్షయన్తిమ్ ।
 జగ్రాహ తాముత్తరవస్త్రదేశే స కీచకస్తాం సహసాక్షిపన్తిమ్ ॥

ప్రగృహ్యమాణా తు మహాజనేన ముహుర్వినిఃశ్వస్య చ రాజపుత్రీ ।
 తయా సమాక్షిప్తతనుః స పాపః పపాత శాఖీవ నికృతములః ॥

సా గృహీతా విధూన్వానా భూమావాక్షిప్య కీచకమ్ ।
 సభాం శరణమాగచ్ఛద్యత్ర రాజా యుధిష్ఠిరః ॥

తాం కీచకః ప్రధావన్తిం కేశపాశే పరామృశత్ ।
 అధైనాం పశ్యతో రాజ్ఞః పాతయిత్వా పదావధీత్ ॥

తస్య యోసౌ తదార్కేణ రాక్షసః సంనియోజితః ।
 స కీచకమపోవాహ వాతవేగేన భారత ॥

స పపాత తదా భూమౌ రక్షోబలసమాహతః ।
 విఘ్నూర్ణమానో నిశ్చేష్టః చిన్నముల ఇవ ద్రుమః ॥

సభాయాం పశ్యతో రాజ్ఞః విరాటస్య మహాత్మనః ।
 బ్రాహ్మణానాం చ వృద్ధానాం క్షత్రియాణాం చ పశ్యతామ్ ॥

తస్యాః పాదాభితప్తాయాః ముఖాద్రుధిరమాస్రవత్ ।
 తాం దృష్ట్వా తత్ర తే సభ్యా హోహాభూతా సమన్తతః ॥

న యుక్తం సూతపుత్రేతి కీచకేతి చ మానవాః ।
 కిమియం వధ్యతే బాలా కృపణా చాప్యబాన్ధవా ॥

తాం చాసీనౌ దదృశతుః భీమసేనయుధిష్ఠిరౌ ।
 అమృష్యమాణౌ కృష్ణాయాః కీచకేన పరాభవమ్ ॥





నమస్తే దేవదేవేశ నమస్తే బలసూదన ।
 నముచిఘ్న నమస్తేఽస్తు సహస్రాక్ష శచీపతే ॥
 సర్పాణాం సూర్యతప్తానాం వారిణా త్వం ప్లవో భవ ॥
 త్వమేవ పరమం త్రాణమ్ అస్మాకమమరోత్తమ ।
 ఈశో హ్యపి పయః ప్రష్టుం త్వమనల్పం పురన్దర ॥
 త్వమేవ మేఘస్త్వం వాయుః త్వమగ్నిర్విద్యుతోంబరే ।
 త్వమభ్రగణవిక్షేప్తా త్వామేవాహుర్మహాఘనమ్ ॥
 త్వం వజ్రమతులం ఘోరం ఘోషవాంస్త్వం వలాహకః ।
 ప్రష్టా త్వమేవ లోకానాం సంహర్తా చాపరాజితః॥
 త్వం జ్యోతిః సర్వభూతానాం త్వమాదిత్యో విభావసుః ।
 త్వం మహద్భూతమాశ్చర్యం త్వం రాజా త్వం సురోత్తమః ॥
 త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
 త్వం సర్వమమృతం దేవ త్వం సోమః పరమార్చితః ॥
 త్వం ముహూర్తస్తిథిస్త్వం చ త్వం లవస్త్వం పునః క్షణః ।
 శుక్లస్త్వం బహులస్త్వం చ కలా కాస్యా త్రుటిస్తథా ।
 సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్దరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ర్ముషాకులః॥
 మహాయశాస్త్వమితి సదాభిపూజ్యసే మనీషిభిర్ముదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥
 త్వం విప్రైః సతతమిహేజ్యసే ఫలార్థం వేదాంగేష్వతులబలౌఘ గీయసే చ ।
 త్వద్దేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥

॥ ఇతి శ్రీమన్మహాభారతే ఆదిపర్వణి మహేన్ద్రస్తోత్రం సంపూర్ణమ్ ॥

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్


కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥



గోవిందనామ సంకీర్తనమ్

